
PurushottamaproktaM Shri Mahalakshmantra Stotram

ಪುರುಷೋತ್ತಮಪ್ರೋಕ್ತಂ ಶ್ರೀಮಹಾಲಕ್ಷ್ಮೀಮಂತ್ರಸ್ತೋತ್ರಂ

Document Information



Text title : PurushottamaproktaM Shri Mahalakshmantra Stotram

File name : puruShottamaproktaMshrImahAlakShmImantrastotram.itx

Category : devii, devI, lakShmInArAyaNIyasaMhitA, lakShmI, mantra, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 120/1-24||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಪುರುಷೋತ್ತಮಪ್ರೋಕ್ತಂ ಶ್ರೀಮಹಾಲಕ್ಷ್ಮೀಮಂತ್ರಸ್ತೋತ್ರಂ



ಶ್ರೀಪುರುಷೋತ್ತಮ ಉವಾಚ .
ಶೃಣು ಲಕ್ಷ್ಮೀ ! ಮಹಾಲಕ್ಷ್ಮ್ಯಾ ಮಂತ್ರಾಂತರಂ ವದಾಮಿ ತೇ .
ಯದಾರಾಧನತೋ ಭೂಯಾತ್ಸಾಧಕೋ ಭುಕ್ತಿಮುಕ್ತಿಮಾನ್ .. ೧..
“ಓಂ ಮಹಾಲಕ್ಷ್ಮೀ ಮಹಾಮಾಯಾ ಮಹಾನಾರಾಯಣೈ ಕಮಲವಾಸಿನೈ
ಮಹಾವಿಷ್ಣುಪ್ರಿಯಾಯೈ ನಮಃ. ಓಂ ಶ್ರೀಂ ಹ್ರೀಂ ಕ್ಲೀಂ ಣೀಂ ಮ್ಲೀಂ ಷ್ಲೀಂ
ಮಹಾಮಾತ್ರೇ ಪುರುಷಾರ್ಥವರ್ಷಿಣೈ ಸ್ವಾಹಾ” .. ೨..
ಪಂಚಾಶದಕ್ಷರಂ ದಿವ್ಯಂ ಮಹಾಮಂತ್ರಂ ಜಪೇತ್ ಸದಾ .
ಋಷಿರ್ನಾರಾಯಣಶ್ಚಾಹಂ ಮಹಾಲಕ್ಷ್ಮೀರ್ಹಿ ದೇವತಾ .. ೩..
ಸ್ವರ್ಣಚಂಪಕರೂಪಾಭಾಂ ಸರ್ವಭೂಷಣಭೂಷಿತಾಂ .
ಕೃಪಾಹಾಸ್ಯಪ್ರಸನ್ನಾಸ್ಯಾಂ ಭಕ್ತಾನುಗ್ರಹತತ್ಪರಾಂ .. ೪..
ಸರ್ವೈಶ್ವರ್ಯಾದಿಸಂಪೂರ್ಣಾಂ ಸರ್ವಾಂಬರವಿರಾಜಿತಾಂ .
ಕೋಟಿಸೂರ್ಯೇದುಕಾಂತಾಂ ಚ ರತ್ನಹಾರಾದಿ ಬಿಭೃತೀಂ .. ೫..
ಕಂಭರಾಶ್ರೀಮಹಾಲಕ್ಷ್ಮೀಂ ಶ್ರೀಮದ್ಗೋಪಾಲರೂಪಿಣೀಂ .
ಮಹಾವಿಷ್ಣುಮಹಾಶಕ್ತಿಂ ಧ್ಯಾಯೇಚ್ಛೇಮಾತರಂ ರಮಾಂ .. ೬..
ಜಪೇನ್ಮಂತ್ರಾಯುತಂ ಮಂತ್ರಲಕ್ಷಂ ವಾಽಥ ದಶಾಂಶತಃ .
ಪಾಯಸೇನ ಹವನಂ ಚ ಕುರ್ಯಾಚ್ಛೇಚಂದನಾರ್ಚನಂ .. ೭..
ಸ್ಥಾಪನಂ ಪೂಜನಂ ಕುರ್ಯಾದಾರಾತ್ರೀಕಂ ನಿವೇದನಂ .
ಜಲಂ ತಾಂಬೂಲಕಂ ದದ್ಯಾತ್ ಕ್ಷಮಾಪನಂ ವಿಸರ್ಜನಂ .. ೮..
ನವಶಕ್ತೀಃ ಪೂಜಯೇಚ್ಛ ಮಹಾಲಕ್ಷ್ಮ್ಯಾಃ ಸ್ವರೂಪಿಣೀ .
ವಿಭೂತಿಮುನ್ನತಿಂ ಕಾಂತಿಂ ಸೃಷ್ಟಿಂ ಕೀರ್ತಿ ಚ ಸನ್ನತಿಂ .. ೯..
ವ್ಯಷ್ಟಿಮುತ್ಕೃಷ್ಟಿಮೃದ್ಧಿಂ ಚ ದಕ್ಷಿಣೇ ತು ಗಜಾನನಂ .
ವಾಮೇ ಕುಸುಮಧನ್ವಾನಂ ಪೂಜಯೇಚ್ಛಂದನಾದಿಭಿಃ .. ೧೦..
ಉಮಾಂ ಶ್ರೀಂ ಭಾರತೀಂ ದುರ್ಗಾಂ ಧರಣಿಂ ವೇದಮಾತರಂ .
ದೇವೀಮುಷಾಂ ಚಾಷ್ಟದಿಕ್ಷು ಗಂಗಾಂ ಯಮೀಂ ಚ ಪೂಜಯೇತ್ .. ೧೧..
ಪಾದಪದ್ಮಕ್ಷಾಲನಾಯಾಽನೀತಾ ಅಪಃ ಪ್ರಪೂಜಯೇತ್ .
ಶಂಖಪದ್ಮನಿಧೀ ಚಾಽರ್ಚೇತ್ ಪಾರ್ಶ್ವಯೋರ್ಧ್ವತಚಾಮರೌ .. ೧೨..

ಧೃತಾತಪತ್ರಂ ವರುಣಂ ಪೂಜಯೇತ್ ಪಶ್ಚಿಮೇ ತಥಾ .
 ರಾಶೀನ್ನವಗೃಹಾಶ್ಲಾಪಿ ದಿಗ್ಗಜಾನರ್ಚಯೇತ್ತಥಾ .. ೧೩..
 ಲೋಕಪಾಲಾಸ್ತದಸ್ತಾಣಿ ಪೂಜಯೇತ್ತ್ವನಲೇ ತಥಾ .
 ದೂರ್ವಾಭಿರಾಜ್ಯಸಿಕ್ತಾಭಿರ್ಜುಹುಯಾದಾಯುಷೇ ನರಃ .. ೧೪..
 ಗುಡೂಚೇಮಾಜ್ಯಸಂಸಿಕ್ತಾಂ ಜುಹುಯಾತ್ ಸಪ್ತವಾಸರಾನ್ .
 ಅಷ್ಟೋತ್ತರಸಹಸ್ರಂ ಯಃ ಸ ಜೀವೇತ್ ಪೂರ್ಣಮೇವ ಹ .. ೧೫..
 ಹುತ್ವಾ ತಿಲಾನ್ ಘೃತಾಭ್ಯಕ್ತಾನ್ ದೀರ್ಘಮಾಯುಷ್ಯಮಾಪ್ನುಯಾತ್ .
 ಶಾಲಿಭಿರ್ಜುಹ್ವತೋ ನಿತ್ಯಮಷ್ಟೋತ್ತರಸಹಸ್ರಕಂ .. ೧೬..
 ಅಚಿರಾದೇವ ಮಹತೀ ಲಕ್ಷ್ಮೀಃ ಸಂಜಾಯತೇ ಧ್ರುವಾ .
 ನಾರೀಕೇಲಘೃತಾದ್ಭೃಜುಹುಯಾತ್ಕುಬೇರವಧ್ಭವೇತ್ .. ೧೭..
 ಗುಡಘೃತಾಭ್ಯಾಂ ಹವನಾದನ್ನವಾನ್ ಸಂಪ್ರಜಾಯತೇ .
 ಏವಂ ಯೋ ಭಜತೇ ಲಕ್ಷ್ಮೀಂ ಕಂಭರಾಂ ಲಲಿತಾಂ ಶ್ರಿಯಂ .. ೧೮..
 ಸಂಪದಸ್ತಸ್ಯ ಜಾನಂತೇ ಮಹಾಲಕ್ಷ್ಮೀಃ ಪ್ರಸೀದತಿ .
 ದೇಹಾಂತೇ ವೈಷ್ಣವಂ ಧಾಮ ಲಭತೇ ಪಾರಮೇಶ್ವರಂ .. ೧೯..
 ಶ್ರೀಪುರೇ ದಿವ್ಯಲೋಕೇ ಸಾ ಮಾತಾ ಲಕ್ಷ್ಮೀಃ ಪರೇಶ್ವರೀ .
 ವಿವಿಧಾನ್ ಸ್ವಾವತಾರಾನ್ ಹಿ ತೈಲೋಕ್ಯಾಂ ಕುರುತೇ ಸದಾ .. ೨೦..
 ಮಹಾಲಕ್ಷ್ಮೀರ್ಮಹಾಮಾಯಾ ಮೂಲಪ್ರಕೃತಿರೀಶ್ವರೀ .
 ಪಾರಬ್ರಾಹ್ಮೀ ಚಾಽಕ್ಷರೀ ಚ ಪರೇಶೀ ಪುರುಷೋತ್ತಮೀ .. ೨೧..
 ರಾಧಾಲಕ್ಷ್ಮೀಶ್ಚ ಗಂಗಾ ಚ ವಿರಜಾ ಚ ಸರಸ್ವತೀ .
 ಸಾವಿತ್ರೀ ಚಾಥ ಗಾಯತ್ರೀ ಕಮಲಾ ಪದ್ಮಿನೀ ರಮಾ .. ೨೨..
 ತುಲಸೀ ಮಾಧವೀ ಪದ್ಮಾ ಚೇತ್ಯೇವಂ ಖ್ಯಾಯತೇ ಹಿ ಸಾ .
 ವಿಷ್ಣುಕಾಂಚ್ಯಾಂ ಮಹಾಲಕ್ಷ್ಮೀರ್ಲಲಿತಾ ವರ್ತತೇ ಸತೀ .. ೨೩..
 ಶಿವಕಾಂಚ್ಯಾಂ ಸೈವ ದೇವೀ ಕಾಮೇಶ್ವರೀ ಶಿವಪ್ರಿಯಾ .
 ವರ್ತತೇ ಪರಮಾ ಪೂಜ್ಯಾ ನೈಕರೂಪಾ ಹಿ ಕಂಭರಾ .. ೨೪..
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
 ತೃತೀಯಖಂಡೇ
 ೧೨೦-ಅಧ್ಯಾಯಾಂತರ್ಗತಂ ಪುರುಷೋತ್ತಮಪ್ರೋಕ್ಷಂ ಶ್ರೀಮಹಾಲಕ್ಷ್ಮೀಮಂತ್ರಸ್ತೋತ್ರಂ
 ಸಂಪೂರ್ಣಂ .


ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೨೦/೧-೨೪..

lakShmInArAyaNIyasaMhitA . khaNDa 3. adhyAya 120/1-24..

Proofread by PSA Easwaran

——
Purushottamaproktam Shri Mahalakshmantra Stotram

pdf was typeset on April 12, 2026

——
Please send corrections to sanskrit@cheerful.com

